

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૧૫/૧૧/૨૦૧૭ બુધવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા:-

સમાચાર યાદી નં.૨૨૯૭/૧૭

શહેર પોલીસે ગઈકાલે નશાબંધી ધારા હેઠળ ૭૬ કેસ કરી, ૭૨ વ્યક્તિઓને ઝડપી, ૩૮૨ લીટર દેશી દારૂ, ૧૦૯૬ બોટલ ઇંગ્લીશ દારૂ, ૩૬૧ ક્વોટર ઇંગ્લીશ દારૂ, ૨૨૩ બિયર ટીન, ૦૧ સ્કુટર, ૦૧ મોટર સાયકલ, ૦૧ ઓટોરીક્ષા અને ૦૨ કાર કબજે કરી હતી. તેમજ જુગાર ધારા હેઠળ ૦૨ કેસ કરી ૧૦ વ્યક્તિઓને ઝડપી રોકડ રૂપિયા ૫,૯૨૦/- અને જુગારના સાધનો કબજે કર્યા હતા.

તકેદારીના પગલા હેઠળ ઝડપાયા:-

સમાચાર યાદી નં.૨૨૯૮/૧૭

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૪૮૮ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૯૨ વ્યક્તિઓની અને પાસા હેઠળ ૦૫ વ્યક્તિઓની અટકાયત કરી હતી.

છેતરપીંડી અને વિશ્વાસઘાત :-

સમાચાર યાદી નં.૨૨૯૯/૧૭

વેજલપુર : ધવલભાઈ મનોજકુમાર આચાર્ય (ઉ.વ.૩૫)(રહે,નવકાર એપાર્ટમેન્ટ વસ્ત્રાપુર રેલ્વે કોસિંગ રોડ વેજલપુર) એ તા.૧૪/૧૧/૧૭ નારોજ વેજલપુર પોલીસ સ્ટેશન ખાતે ફરીયાદ નોંધાવી છે કે સને ૨૦૦૭ થી સને ૨૦૧૨ સુધી તેમજ તા.૨૮/૧૦/૨૦૧૭ બપોરના ૧/૩૦ સુધીનાં સમયગાળા દરમ્યાન આરોપી (૧) ગૌરાંગ કીશોરચંદ્ર રાવલ (૨) કિશોરચંદ્ર રાવલ અને (૩) ગૌરાંગ ની પત્ની શ્રવેતા રાવલ (ત્રણેય રહે,હિરાબાગ સોસાયટી વિભાગ-૦૨ ઘાટલોડીયા) ભેગામળી અલગ-અલગ તારીખ ના કુલ ૪૧ ચેકો ના કુલ રૂપિયા ૭,૨૮,૫૪૩/- ધવલભાઈ ને લેણા પેટે નીકળતા હોવા છતા, કોઈ નાણા નહીં આપી, ધવલભાઈ સાથે વિશ્વાસઘાત અને છેતરપીંડી કરી છે. આ ગુનાની તપાસ પો.સ.ઈ.શ્રી ડી.બી.લાખણોત્રા ચલાવે છે.

કાગડાપીઠ : હરેશભાઈ રાઘવભાઈ જાદવ(ઉ.વ.૬૧)(રહે,ઠાકોરલાલ પાસાવાલાની ચાલી, જોગણી માતાના મંદીરની સામે, મજુરગામ) એ તા.૧૪/૧૧/૧૭ નારોજ કાગડાપીઠ પોલીસ સ્ટેશન ખાતે ફરીયાદ નોંધાવી છે કે તા.૧૫/૦૬/૧૭ નાં કલાક ૧/૩૦ થી તા.૨૫/૦૯/૨૦૧૭ સુધી કોઈપણ સમયે આરોપી મોબાઇલ નં.૯૫૭૬૪૧૨૮૦૮ ના ધારકે (જેના નામ-ઠામની ખબર નથી) તે ઇસમે હરેશભાઈને એસ.બી.આઇ. બેન્ક નાં મેનેજર તરીકે ફોન કરી, હરેશભાઈને વિશ્વાસમાં લઈ, તેમનો એ.ટી.એમ. નો ૧૬ આંકડાનો નંબર મેળવી લઈ, ઇન્ટરનેટ માધ્યમનો દુરપયોગ કરી હરેશભાઈનાં એકાઉન્ટ માંથી અલગ-અલગ તારીખે ઓનલાઇન ખરીદી કરી, તેમનાં એકાઉન્ટ માંથી કુલ રૂપિયા ૮,૦૦,૦૦૦/- ઉપાડી લઈ હરેશભાઈ સાથે વિશ્વાસઘાત અને છેતરપીંડી કરી છે. આ ગુનાની તપાસ પો.સ.ઈ.શ્રી ડી.વી.ખરાડી ચલાવે છે.

લૂંટ ની ફરીયાદ :-

સમાચાર યાદી નં.૨૩૦૦/૧૭

માધવપુરા : લીલાબેન W/o મુળચંદભાઈ સોની (ઉ.વ.૪૮)(રહે,મનમોહન એપાર્ટમેન્ટ મેટ્રો પોલ હોટલની પાછળ, પરસોત્તમનગર સુભાષબ્રીજ) એ માધવપુરા પોલીસ સ્ટેશન ખાતે ફરીયાદ નોંધાવી છે કે તા.૧૪/૧૧/૧૭ સાંજ ૬/૪૫ થી ૭/૧૫ વાગ્યા દરમ્યાન દરીયાપુર દરવાજા પાસે અને ખોડિયાર માતાના મંદિર પાસે રોડ થી શાહીબાગ કેન્દ્રીય વિદ્યાલયની ગલી સુધીનાં રસ્તામાં એક C.N.G ઓટો રિક્ષાનો ચાલક અને રીક્ષામાં બેસેલ ત્રણ અજાણ્યા ઈસમો (૩૦ થી ૩૫ વર્ષના આશરના) ભેગામળી લીલાબેનને કેફી દ્રવ્યવાળો રૂમાલ સુંઘાડી અર્ધ બેભાન કરી, તેમનાં પર્સમાંથી રોકડા રૂપિયા ૧,૦૦,૦૦૦/- ની લૂંટ કરી લીલાબેનને શાહીબાગ કેન્દ્રીય વિદ્યાલયની ગલીમાં ઉતારી નાસી ગયા હતા. આ ગુનાની તપાસ પોસ.ઈ.શ્રી આર.બી.ગોજીયા ચલાવે છે.

ઘરફોડ ચોરી:-

સમાચાર યાદી નં.૨૩૦૧/૧૭

વટવા : ઉર્મીલાબેન વા/ઓ પ્રવિણભાઈ મહેતા (ઉ.વ.૪૦)(રહે,નિરગુણ હોમ્સ શાંતિવન હોમ્સની આગળ વટવા) એ તા.૧૪/૧૧/૧૭ નારોજ વટવા પોલીસ સ્ટેશન ખાતે ફરીયાદ નોંધાવી છે કે તા.૦૮/૧૧/૧૭ સવારનાં ૧૧/૦૦ થી તા.૧૩/૧૧/૧૭ ના રાતના ૮/૦૦ સુધીનાં સમયગાળા દરમ્યાન પોતાના મકાનનાં લોખંડના દરવાજાનું તાળુ તોડી, અજાણી વ્યક્તિ ઘરમાં પ્રવેશ કરી, મુખ્ય હોલમાં રહેલ તીજોરી તોડી તેમાંથી સોના-ચાંદીના દાગીના તેમજ રોકડ રકમ મળી કુલ રૂપિયા ૧,૭૪,૦૦૦/- મત્તાની ચોરી કરી લઈ ગઈ છે. આ ગુનાની તપાસ પોસ.ઈ.શ્રી વટવા ચોકી નાઓ ચલાવે છે.

વાસણા : ચિંતનભાઈ કશ્યપભાઈ શાહ (ઉ.વ.૩૦)(રહે,શુકન-૩ સીમા હોલની પાછળ વ્રજધામ હવેલીની બાજુમાં આનંદનગર, સેટેલાઈટ) એ વાસણા પોલીસ સ્ટેશન ખાતે ફરીયાદ નોંધાવી છે કે તા.૧૩/૧૧/૧૭ સાંજના ૬/૦૦ થી તા.૧૪/૧૧/૧૭ ના કલાક ૮/૩૦ વાગ્યા સુધીનાં સમયગાળા દરમ્યાન વાસણા આર.સી.પટેલ સ્કુલની સામે વિશ્રામપાર્ક સોસાયટી ના મકાન નંબર એ/૧૪ તથા સાહેદના મકાન નંબર બી/૧૪ માં અજાણી વ્યક્તિ પ્રવેશ કરી, ચિંતનભાઈનાં મકાનમાંથી જુદા-જુદા સોનાના દાગીના (જેની કિંમત ખબર નથી) તેમજ રોકડ રૂપિયા ૬૫,૦૦૦/- તથા સાહેદ ના મકાનમાંથી સોના-ચાંદીના દાગીના, સોના-ચાંદીના સિક્કા, આઈફોન, આઈપેડ, કાંડા ઘડીયાળ (જે તમામની કિંમત ખબર નથી તે) તથા રોકડ રૂપિયા ૩૦,૦૦૦/- ચોરી કરી લઈ ગઈ છે. આ ગુનાની તપાસ પોસ.ઈ.શ્રી પી.એચ.જાડેજા ચલાવે છે.

સોનાનો દોરો ખેંચી તોડી લઈ ગયા :-

સમાચાર યાદી નં.૨૩૦૨/૧૭

ઘાટલોડીયા : હંસાબેન જયંતીભાઈ પ્રજાપતિ (ઉ.વ.૫૦)(રહે,પરિભ્રમનગર સોસાયટી, નિર્માણ ટેનામેન્ટની સામે ચાંદલોડીયા ગામ સોલા) તા.૧૪/૧૧/૧૭ ના કલાક ૧૧/૧૫ વાગ્યાના સુમારે અર્જુન આશ્રમરોડ શનિદેવ મંદિર પાસે સરદાર પાર્ક સોસાયટી આગળ રોડ ઉપર થી પસાર થઈ રહ્યા હતા ત્યારે એક મોટર સાયકલ ઉપર આવેલ બે પુરૂષ હંસાબેનના ગળામાંથી સોનાની ચેઈન કિંમત રૂપિયા ૩૦,૦૦૦/- ખેંચી તોડી લઈ નાસી ગયા હતા. આ અંગેની ફરીયાદ હંસાબેન પ્રજાપતિએ ઘાટલોડીયા પોલીસ સ્ટેશન ખાતે નોંધાવી છે. આ ગુનાની તપાસ પોસ.ઈ.શ્રી પી.એસ.કૈજપુરકર ચલાવે છે.

વાસણા : ગીતાબેન વા/ઓ મોહનભાઈ મુછડીયા (ઉ.વ.૩૯)(રહે,આંબેડકર કોલોની સી.એન.વિધાલય આંબાવાડી) તા.૧૩/૧૧/૧૭ રાતના ૧૦/૧૫ વાગ્યાના સુમારે મલાવ તલાવ અંબાજી માતાના મંદિર આગળ રોડ ઉપર પતિ સાથે એક્ટીવા પાછળ બેસી પસાર થઈ રહ્યા હતા ત્યારે એક એક્ટીવા ઉપર આવેલ બે પુરૂષ ગીતાબેનના ગળામાંથી સોનાની ચેઈન કિંમત રૂપિયા ૨૦,૦૦૦/- ખેંચી તોડી લઈ નાસી ગયા હતા. આ અંગેની ફરીયાદ ગીતાબેન મુછડીયા એ વાસણા પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી પી.એચ.જાડેજા ચલાવે છે.

ચોરી:-

સમાચાર યાદી નં.૨૩૦૩/૧૭

નિકોલ : મેહુલભાઈ રિષબકુમાર જૈન (ઉ.વ.૨૯)(રહે,ન્યુ મિલન સોસાયટી સુરેલીયા એસ્ટેટ ચાર રસ્તા પાસે વચ્ચાલ રોડ રામોલ) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૦૧/૧૧/૧૭ ના કલાક ૧/૦૦ થી કલાક ૧/૩૦ વાગ્યા દરમ્યાન કોઈપણ સમયે નિકોલ, વૃંદાવન પાર્ટી પ્લોટ સામે, રાધે પાર્ટી પ્લોટમાં એક અજાણ્યો છોકરો (૧૫ થી ૨૦ વર્ષ ના આશરાનો) લગ્ન પ્રસંગમાં મેહુલભાઈની માતાની નજર ચુકવી અલગ-અલગ ડીઝાઇનવાળા સોના-ચાંદીના દાગીનાની થેલી તથા રોકડા રૂપિયા ૨૦,૦૦૦/- મળી કુલ રૂપિયા ૧,૮૫,૪૦૦/- મત્તાની ચોરી કરી લઈ ગયો છે. આ ગુનાની તપાસ પો.સ.ઈ.શ્રી બી.કે.વાઘેલા ચલાવે છે.

આત્મહત્યા:-

સમાચાર યાદી નં.૨૩૦૪/૧૭

અમરાઈવાડી : કીરીટભાઈ હીરાભાઈ ચાવડા (ઉ.વ.૩૩)(રહે,હરિઓમ એપાર્ટમેન્ટ જવાહરનગર અમરાઈવાડી) ઓટો એન્જીનીયરીંગનું કામ કરતો હોય, તેમનો ધંધો બરાબર ચાલતો ન હોય, જેથી મનમાં લાગી આવતાં તા.૧૪/૧૧/૧૭ બપોરના ૩/૧૦ વાગ્યા પહેલા કોઈપણ સમયે પોતાના ઘરે પંખા સાથે દુપટ્ટો બાંધી ગળેફાંસો ખાઈ આત્મહત્યા કરી હતી. આ અંગે અમરાઈવાડી પોલીસે અકસ્માત મોત નોંધી આ અંગેની તપાસ હે.કો.શ્રી ગોમજીભાઈ લાલુભાઈ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.